

Samandráttur av bygðaráðsfundinum 31.08.2020

Bygðaráðsfundur 31.08.2020 kl. 18.00 til kl. 19.00

Fundarstað:	Fundarhøli	
Hjástødd:	Jóhannus Danielsen	x
	Súni í Hjøllum	x
	Høgni Hansen	x
	Elin á Torkilsheyggi	x
	Niclas Davidsen	x
	Petur Jákup Petersen	x
	Kaj Eli Hansen	x
	Selma Hansen. skrivari	x

Til viðgerðar:

Mál nr. 68/2020 Ungdómshúsið - Umsókn um fíggarligan stuðul til broytan av køki – 2. Viðgerð **J. nr.1815002-1-2020**

Málslýsing

Í telduposti hin 4. febr, 2020 søkir Ungdómshúsið á Toftum um loyvi til at gera broytingar/umbyggingar í køkinum í Ungdómshúsinum og um fíggarligan stuðul til tess.

Tað koma nógv ung í Ungdómshúsið, í vikuskiftunum uml. 30 - 35. Køkurin er ikki hóskaði til so nógv fólk, og sera ópraktiskur. Í køkinum eru eingi skáp, bert hillar og eingin eyrhetta. Í umsóknini er ynski um at fakfólk teknar ein køk eftir teimum mátunum sum eru, og fingið ein prís.

Nevndin takkar í umsóknini Nes kommunu fyri vælvild og hollan stuðul móttvegis Ungdómshúsinum.

Tilmæli

Á fundi 18.02.2020 mælir Trivnaðarnevndin til, at kannað hvussu ein køkur kann innrættast í Ungdómshúsinum og at fáa ein køkssejara at gera uppskot og tilboð.

Umsjónarmaðurin í Tofta skúla hevur síðani saman við teimum sum hava dagligu ábyrgdina av Ungdómshúsinum fingið teknað uppskot til køk og fingið tilboð frá 2 veitarum.

Tilmælir

Á fundi 26.03.2020 mælir Trivnaðarnevndin til at stuðla Ungdómshúsinum við Kr. 20.000 til nýggjan køk.

Á fundi 30.03.2020 mælir Fíggarnevndin til at fyrisitingin samskiftir við leiðsluna fyri Ungdómshúsið um innkomnu tilboðini, áðrenn endaligt tilmæli verður givið.

Á fundi 23.06.2020 tekur Fíggarnevndin undir við tilmælinum hjá Trivnaðarnevndini og mælir til, at peningurin verður tikin av stovninum Mentanartiltøk/Bátafestivalurin.

Avgerð

Tilmælini hjá Trivnaðarnevndini og Fíggarnevndini vóru einmælt samtykt á bygðaráðsfundinum 29.06.2020.

Samandráttur av bygdaráðsfundinum 31.08.2020

Tilmæli

Á fundi 26.08.2020 tekur Fíggjarnevndin undir við 2. viðgerð av tilmælinum hjá Trivnaðarnevndini og Fíggjarnevndini um stuðul til Ungdómshúsið.

Avgerð

Til 2. viðgerð av tilmælinum hjá Trivnaðarnevndini og Fíggjarnevndini um stuðul til Ungdómshúsið til køk, blivu tilmælini einmælt samtykt.

Mál nr. 69/2020 Søkjan eftir nýggjum skrivara - lukkað mál

J.nr.8101012-9-2020

Bygdaráðið samtykti at søkja eftir skrivara.

Mál nr. 70/2020 Áheitan um vebbungir á Hjallavegi

J.nr. 513012-1-2020

Málslýsing

Í skrivi frá borgara við Hjallaveg, dagfest 2. juni 2020, verður heitt á Nes kommunu um at seta vebbungur upp á Hjallavegi. Grundgevingin er, at bilar koyra alt ov skjótt.

Málið bleiv tikið av skrá til bygdaráðsfundin 29. Juni og koyrt aftur í Teknisku nevnd.

Tilmæli

Á fundi 26.08.2020 mælir Tekniska nevnd til, at lögð verður ein fýrakantað gummibunga á Hjallavegin. Hendan skal virka sum ein royndarætlan.

Avgerð

Tilmælið hjá bleiv einmælt samtykt.

Mál nr. 71/2020 Bussleið gjøgnum Eysturoyartunnilin

J. nr. 2213002-1-2020

Málslýsing

Nes kommuna, Sjóvar kommuna, Runavíkar kommuna og Tórshavnar kommuna hava saman við SEV og ráðgevingarfelagnum SMJ kannað móguleikan fyri at skipað eina bussleið millum Skálafjørðin og Tórshavn, tá Eysturoyartunnilin opnar. Kanningar og kanningarferðir hava m.a. verið gjørdar í samband við at hava eina bussleið við el-bussum.

Fyri at lýsa tørvin nærri og gera eitt uppskot til, hvussu ein bussleið millum Skálafjørðin og Tórshavn skal vera, er neyðugt at gera eina greining av hesum.

SMJ hevur fingið til uppgávu, at koma við eini kostnaðarmeting fyri eina slíka greining.

Samandráttur av bygðaráðsfundinum 31.08.2020

Trupult er at siga heilt neyvt, hvat ein slík greining kostar. Tað sum helst er avgerandi er, hvussu neyv henda greining skal vera, serliga tá talan bert er um eina bussleið.

Í fyrstu atløgu verður mælt til, at ein yvirskipað innleiðandi greining verður gjørd. Síðani kann metast um, um henda innleiðandi greining er nóg mikið til at taka eina endaliga avgerð um bussleiðina, ella um nærri kanningar skulu gerast.

SMJ setir 3 vikur av til eina slíka greining. Um so er, at hetta ikki er nóg mikið, so skal SMJ boða frá skjótast gjørligt og gera eitt endaligt uppskot til, hvussu nógv tíð skal setast av til greiningina afturat. Mettur kostnaður av greiningini er íalt kr. 100.000 u/mvg.

Nes kommuna skal taka støðu til luttøku av greiningini.

Tilmæli

Á fundi 26.08.2020 mælir Tekniska nevnd til at vera við í fíggingini av at greina tørvin, treyta av, at allar hinar nevndu kommunur eisini eru við.

Á fundi 26.08.2020 tekur Fíggjarnevndin undir við tilmælinum hjá Teknisku nevnd.

Avgerð

Tilmælini hjá Teknisku nevnd og Fíggjarnevndini blivu einmælt samtykt.

Mál nr. 72/2020 Vetrarhaldsavtalan við Landsverk

J. nr.501002-1-2019

Málslýsing

Í skrivi til Nes kommunu dagfest 13. Juli 2020, boðar Landsverk frá, at ætlanin er at broyta framtíðaravtalu við Nes kommunu um vetrartænastuna. Hetta viðførir, at frá vetrinum 2020/2021 verða higartil gjørdar avtalu munandi minkaðar orsaka av broyttu umstøðunum hjá Landsverki við maskinum og manning.

Undanfarin ár hevur avtala verið um, at Landsverk tekur sær av kavaruddingini av Nesvegi, frá Agninum og Eystur í Líð. Landsverk sigur annars í skrivinum, at har tað gevur fyrimum fyri bæði Landsverk og Nes kommunu, verður hildið fram við at veita eina hóskandi avtalu. Í næstum fer Landsverk at seta seg í samband við Nes kommunu um móguliga avtalu.

Tilmæli

Á fundi 26.08.2020 mælir Tekniska nevnd til at takka Landsverk fyri gott samstarv á hesum sinni, og ístaðin fáa eina avtalu við Falkon um hesa tænaðu, sum Nes kommuna hevur avtalu við um kavarudding.

Á fundi 26.08.2020 tekur Fíggjarnevndin undir við tilmælinum hjá Teknisku nevnd.

Samandráttur av bygðaráðsfundinum 31.08.2020

Avgerð

Tilmælini hjá Teknisku nevnd og Fíggjarnevndini blivu einmælt samtykt.

Mál nr. 73/2020 Nýggj leiguavtala við Faroe Origin

J. nr.803002-5-2020

Málslýsing

Í skrivni dagf. 28 apríl 2020, kemur skriv frá Jónfinn Thomsen advokati. Hann umboðar Faroe Origin, og vísur á, at leigutíðin um leiguøki er farin, og biður vegna eigarnar, um at fáa leigusáttmálan dagfórðan.

Umsitingin hjá Nes kommnu hevur gjørt uppskot til nýggjan sáttmála, sum fevnir um matrikklarnar 437a og 437b, og partar av samlaða havnalagnum 435a.

Víddin á samlaða leiguøkinum er tað sama sum í undanfarna sáttmála, bert nakrar smærri dagfóringar eru gjórdar.

Tilmæli

Á fundi 26.08.2020 mæli Tekniska nevnd til, at leiguavtalan heldur fram sambært viðlagda uppskoti frá umsitingini.

Á fundi 26.08.2020 tekur Fíggjarnevndin undir við tilmælinum hjá Teknisku nevnd.

Avgerð

Tilmælini hjá Teknisku nevnd og Fíggjarnevndini blivu einmælt samtykt.

Mál nr. 74/2020 Trivnaðarkanning – lukkað mál

J. nr.1606002-1-2020

Trivnaðarnevndin hevur arbeitt við at fáa eina trivnaðarkanning gjórda á dagstovninum á Svangaskarði. Avgjørt er at ein trivnaðarkanning verður gjórd í ár.

Samandráttur av bygðaráðsfundinum 31.08.2020

Kunning:

2. Kvartal av roknskapinum hjá Nes kommunu (Hálvársroknskapur)

Rakstur	2.kv.	Fíggjarætl.	Munur	%
§1 Kommunal fyrstingar	2.008.694	5.220.000	3.211.306	61,5%
§2 Almanna- og heilsumál	8.982.004	18.171.000	9.188.996	50,6%
§3 Børn og ung	6.281.154	11.946.000	5.664.846	47,4%
§4 Undirvísing	1.919.072	4.153.000	2.233.928	53,8%
§5 Mentan og frítíð	1.445.079	4.046.000	2.600.921	64,3%
§6 Teknisk mál	1.910.135	4.517.000	2.606.865	57,8%
§7 Kommunal virki	1.855.563	3.332.000	1.476.437	44,3%
Rakstur í alt	24.401.701	51.385.000	26.983.299	52,5%
§20 Inntøkur v.m.	-32.251.998	-60.455.000	-28.203.002	46,7%
Rakstur pr. 31.06.2020	-7.850.297	-9.070.000	-1.219.703	13,5%
Íløgur	2.kv.	Fíggjarætl.	Munur	%
§2 Almanna- og heilsumál	172.400	1.489.000	1.316.600	88,4%
§3 Børn og ung	3.020.156	10.892.000	7.871.844	72,3%
§4 Undirvísing	0	750.000	750.000	100,0%
§5 Mentan og frítíð	814.274	2.578.000	1.763.726	68,4%
§6 Teknisk mál	1.454.533	7.684.000	6.229.467	81,1%
§7 Kommunal virki	347.764	3.053.000	2.705.236	88,6%
Íløgur í alt	5.809.127	26.446.000	20.636.873	78,0%
Íløgur og rakstur í alt	-2.041.170	17.376.000	19.417.170	111,8%